

అబ్రహం లింకన్



డేవిడ్, బొమ్మలు: జాన్ అలెగ్జాండర్, తెలుగు: కె.సురేష్


అబ్రహం లింకన్



డేవిడ్, బొమ్మలు: జాన్ అలెగ్జాండర్, తెలుగు: కె.సురేష్



THE END OF THE WORLD




అమెరికాలోని కెంటకీలో ఒక్క గది ఉన్న చెక్క ఇంటిలో 1809
ఫిబ్రవరి 12న అబ్రహం లింకన్ పుట్టాడు.





అబ్రహం, అతడి అక్క శారా వ్యవసాయ పనులలో కుటుంబానికి
సహాయ పడేవాళ్లు. పనిలో వాళ్ల అవసరం లేనప్పుడు రెండు మైళ్ల
దూరంలో ఉన్న బడికి నడుచుకుంటూ వెళ్లేవాళ్లు.



అబ్రహాంకి ఏడేళ్ల వయసప్పుడు వాళ్ల కుటుంబం పశ్చిమాన ఉన్న ఇండియానాకి వెళ్లి స్థిరపడింది. చెట్లు నరకటంలో తండ్రికి అబ్రహాం సహాయపడ్డాడు. వ్యవసాయానికి అనువుగా చెట్లను తొలగించి నేలను చదును చేశారు. కలపతో ఒక కొత్త ఇల్లు కట్టుకున్నారు.



అబ్రహాంకి తొమ్మిదేళ్లు ఉన్నప్పుడు అతడి తల్లి చనిపోయింది. ఆ తరువాత ఒక సంవత్సరానికి శారా బుష్ జాన్సన్ ని అతడి తండ్రి పెళ్లి చేసుకున్నాడు. శారాకి మొదటి భర్త ద్వారా ముగ్గురు పిల్లలు ఉన్నారు. అబ్రహాంని అతడి సవతి తల్లి చాలా బాగా చూసుకునేది. అబ్రహాం ఆమెను “దేవదూతలాంటి అమ్మ” అనేవాడు.





అబ్రహాంకి పుస్తకాలు చదవటం అంటే చాలా ఇష్టం. ఒక్కొక్కసారి పుస్తకాలు తెచ్చుకోటానికి అతడు చాలా మైళ్లు నడిచివెళ్లేవాడు. పొలం దున్నుతూ అతడు మధ్యమధ్యలో ఆపి పుస్తకాలు చదువుతూ ఉండేవాడు.

1830లో అబ్రహాంకి 21 ఏళ్ల వయసప్పుడు అతడి కుటుంబం ఇండియానా వదిలిపెట్టి ఇల్లినాయిస్‌లో ఉండసాగింది. ఆ సమయంలో అబ్రహాం కంచె వెయ్యటంలో, ఇల్లు కట్టటంలో, మొక్కజొన్న నాటటంలో తండ్రికి సహాయం చేశాడు.




అబ్రహం పొడవుగా, బక్కగా ఉండేవాడు. అతడి బలం కూడా ఎక్కువే.
1831లో మరో ఇద్దరితో కలిసి అతడు ఒక తెప్ప తయారు చేశాడు. దాని మీద
మిసిసిసిప్పి నదిలో న్యూ ఆర్లియాన్స్ వరకు వెళ్లారు.






న్యూ ఆర్లియాస్ లో అబ్రహం మొదటిసారి బానిసలను అమ్మే
బజారు చూశాడు. అక్కడ నల్లజాతి బానిసలను సంకెళ్లతో బంధించి
పశువులను అమ్మినట్టు అమ్ముతున్నారు. మనుషులను ఇలా
అమ్మటం చూసి అబ్రహం ఎంతో దుఃఖించాడు. ఆ రోజు అతడు
చూసినది జీవితంలో ఎన్నడూ మరిచిపోలేదు.




అబ్రహం ఒక పడవలో ప్రయాణం చేసి మిస్సిస్సిప్పికి ఎగువన ఉన్న న్యూ సాలెం వెళ్లాడు. అక్కడ ఒక దుకాణంలో గుమాస్తాగా పనిచేశాడు. ఇప్పుడతని వయస్సు 22 సంవత్సరాలు. అబ్రహం బాగా నవ్వేవాడు, అందరికీ కథలు, చెణుకులు వినిపించేవాడు. రాజకీయాల గురించి చర్చించటం అతడికి అన్నిటికంటే ఇష్టం. అందరూ అతడిని ఇష్టపడేవాళ్లు.



1834లో అబ్రహం న్యాయశాస్త్రం చదవటం మొదలుపెట్టాడు.

రెండు సంవత్సరాలలో అతడు వకీలు అయ్యాడు. అప్పుడు స్ప్రింగ్‌ఫీల్డ్
ని తన నివాసంగా మార్చుకున్నాడు.

ఇలినాయిస్ రాష్ట్రానికి స్ప్రింగ్‌ఫీల్డ్ కొత్త రాజధాని అయ్యింది.



అబ్రహం అనేక పదవులకు పోటీ చేశాడు. అతడు
ఇలినాయిస్ శాసనసభకు ఎన్నికయ్యాడు. అమెరికా ప్రతినిధుల
సభలో రెండు సంవత్సరాలు సభ్యుడిగా ఉన్నాడు.




Thomas

థామస్




Robert

రాబర్ట్



స్ప్రింగ్ఫీల్డ్ లో మేరీ టాడ్ని అబ్రహం ప్రేమించాడు.
ఆమె చాలా అందంగా, ఉల్లాసంగా ఉండేది. 1842లో
వాళ్ళ పెళ్లి జరిగింది.



William

విలియం



Edward

ఎడ్వర్డ్

వాళ్ళకి నలుగురు మగపిల్లలు - రాబర్ట్, ఎడ్వర్డ్, విలియం, థామస్.





1858లో అమెరికా సెనేట్ ఎన్నికలకు అబ్రహాం నిన్ స్కాట్ రిపబ్లికన్ పార్టీ తన అభ్యర్థి గా ఎన్నుకుంది. సెనేటర్ స్టీఫెన్ ఎ. డగ్లస్ పై అబ్రహాం పోటీ చేశాడు.

బానిసత్వానికి వ్యతిరేకంగా అబ్రహాం మాట్లాడేవాడు. సెనేటర్ డగ్లస్ - అబ్రహాంల మధ్య చాలా చర్చలు జరిగాయి. ఈ ఎన్నికలలో అబ్రహాం ఓడిపోయాడు. అయితే ఈ చర్చల కారణంగా అతడు అమెరికా అంతటా ప్రఖ్యాతి గాంచాడు.



1860లో అమెరికా అధ్యక్ష పదవికి అబ్రహం పోటీ చేశాడు. ఈసారి
కూడా అతడి ప్రత్యర్థి స్టీఫెన్ ఎ. డగ్లస్. అయితే ఈ ఎన్నికలలో అబ్రహం
గెలిచాడు.






అబ్రహం లింకన్ అమెరికా అధ్యక్షుడు అయినప్పుడు అమెరికా దక్షిణాది రాష్ట్రాలలో 30
లక్షల నల్లజాతి బానిసలు ఉండేవాళ్లు. బానిసత్వాన్ని వ్యతిరేకించే వ్యక్తి దేశ అధ్యక్షుడు
కావటం దక్షిణాది ప్రజలకు ఇష్టంగా లేదు.





అమెరికా అధ్యక్షుడిగా అబ్రహం ఎన్నికైన తరువాత దక్షిణాది పదకొండు రాష్ట్రాలు
అమెరికా నుంచి వేరు అయ్యి ది కన్ఫెడరేట్ స్టేట్స్ ఆఫ్ అమెరికాగా ఏర్పడ్డాయి.



1861 ఏప్రిల్ 12న కన్నెడరేట్ సైనికులు దక్షిణ కరోలినాలోని సమ్మర్ కోట్ పై
దాడి చేశారు. దాంతో ఉత్తర, దక్షిణ రాష్ట్రాల మధ్య అంతర్యుద్ధం
మొదలయ్యింది.

దేశాన్ని సమైక్యంగా ఉంచటానికి యుద్ధానికి అబ్రహం నాయకత్వం
వహించాడు.






బానిసలు స్వేచ్ఛ
పొందారు


యుద్ధం జరుగుతున్న సమయంలోనే అబ్రహం విముక్తి ప్రకటనను
(EMANCIPATION PROCLAMATION) జారీచేశాడు.

దాంతో కన్నెడరేట్ రాష్ట్రాలలోని బానిసలందరూ స్వేచ్ఛని పొందారు.



1863లో పెన్సిల్వేనియాలోని గెట్టిస్బర్గ్ లో లింకన్ ఒక ఉపన్యాసం
ఇచ్చాడు. ఆ తరువాత అది గెట్టిస్బర్గ్ ఉపన్యాసంగా ప్రసిద్ధి గాంచింది. “మన
ప్రభుత్వం ప్రజలది, ఇది ప్రజల ద్వారా, ప్రజల కోసం పని చేస్తుంది, పుడమి మీద
ఇది శాశ్వతంగా నిలబడుతుంది,” అని ఈ ఉపన్యాసంలో అతడు అన్నాడు.







1864లో ఉత్తర వాసులు అనేక కీలకమైన విజయాలు సాధించారు. ఆ సంవత్సరం చివరలో అబ్రహం లింకన్ రెండవసారి దేశ అధ్యక్షుడిగా ఎన్నికయ్యాడు.




1865 ఏప్రిల్ 9న అంతర్యుద్ధం ముగిసింది. దక్షిణ రాష్ట్రాలు ఉత్తర రాష్ట్రాలకు
లోంగిపోయాయి. ఈ యుద్ధం నాలుగు సంవత్సరాల పాటు సాగింది. అందులో ఎంతో
మంది చనిపోయారు.


A stage setting with green curtains on the left and right, and a purple backdrop in the center. The floor is a light brown color.

ఆ తరువాత అయిదు రోజులకు ఏప్రిల్ 14న అబ్రహం, మేరీ లింకన్లు ఒక నాటకం చూస్తూ ఉన్నారు. నాటకం మొదలయిన గంటకి తుపాకి చప్పుడు వినిపించింది. దక్షిణ రాష్ట్రాల పక్షపాతి అయిన జాన్ విల్కిన్ బూథ్ అనే నటుడు అధ్యక్షుడిపై కాల్పులు జరిపాడు. ఆ మరునాడు లింకన్ చనిపోయాడు.





అబ్రహం లింకస్ పార్థివ దేహాన్ని ఒక రైలులో ఇలినాయిస్‌లోని స్ప్రింగ్‌ఫీల్డ్ కి
తీసుకెళ్లారు. రైలు మార్గంలో లక్షలాది ప్రజలు నివాళులు అర్పించి అబ్రహం లింకస్‌కి
వీడ్కోలు పలికారు.



ప్రజలు అబ్రహం లింకస్ నిజాయితీపరుడైస్ ఏబ్ (ఆనెస్ట్ ఏబ్) అనీ, దేశరక్షకుడనీ
పిలిచేవాళ్లు. అబ్రహం లింకస్ చాలా గొప్ప అధ్యక్షుడని కొంతమంది కొనియాడతారు.

ముఖ్యమైన తారీకులు

1809	ఫిబ్రవరి 12న కెంటకీలో జననం
1818	అబ్రహం లింకన్ తల్లి నాన్సీ హాంక్స్ లింకన్ చనిపోయింది
1842	నవంబరు 4న మేరీ టాడ్తో పెళ్లి
1847-1849	అమెరికా ప్రతినిధుల సభలో సభ్యుడు
1858	సెనేటర్ స్టీఫెన్ ఎ. డగ్లస్ తో చర్చలు, సెనేట్ ఎన్నికలలో ఓటమి
1860	అమెరికా పదహారవ అధ్యక్షుడిగా ఎన్నిక
1861	ఏప్రిల్ 12న స్మిథ్ కోటపై దాడి, అంతర్యుద్ధం మొదలు
1863	జనవరి 1న బానిసత్వానికి స్వస్తి నవంబరు 19న ప్రసిద్ధి గాంచిన గెట్టిస్బర్గ్ ఉపన్యాసం
1865	ఏప్రిల్ 9న లొంగిపోయిన కన్నెడరేట్ సైనికులు, అంతర్యుద్ధం ముగిసింది
1865	ఏప్రిల్ 14న అధ్యక్షుడు అబ్రహం లింకన్ పై కాల్పులు మరునాడు మరణం

అబ్రహం లింకన్ అమెరికాకి పదహారవ అధ్యక్షుడు. అంతర్యుద్ధ కాలంలో అతడు దేశానికి నాయకత్వం వహించాడు. అతడి ప్రకటనతో కన్నెడరేట్ రాష్ట్రాలలోని 30 లక్షలకి పైగా నల్లజాతి బానిసలకి స్వేచ్ఛ లభించింది.

ప్రజలు అబ్రహం లింకన్‌ని నిజాయితీపరుడైన ఏబ్ (ఆనెస్ట్ ఏబ్) అనీ, దేశరక్షకుడనీ, ఫాదర్ అబ్రహం అనీ పిలిచేవాళ్లు. అబ్రహం లింకన్ చాలా గొప్ప అధ్యక్షుడని కొంతమంది కొనియాడతారు.

ఈ బొమ్మల పుస్తకం అతడి జీవిత కథ చెబుతుంది.